

શિક્ષણ વિભાગના તા.૧૬/૦૮/૨૦૧૮ના ઠરાવ ક્રમાંક:મશબ/૧૨૧૧/૮૫૦/૭ સાથેનું બિડાણ

વિનયમ ક્રમાંક	શિક્ષણ વિભાગના તા.૨૬/૦૮/૨૦૧૮ના ઠરાવના બિડાણ મુજબ હાલની જોગવાઈ	સુધારેલ જોગવાઈ
૯(૧૩)(૫)	<p>નવી માધ્યમિક શાળા શરૂ કરવા માટે આવશ્યક સુવિધાઓ:-</p> <p>(૫) નવી માધ્યમિક શાળાની દરખાસ્ત કરનાર સંચાલક મંડળ તેમની શાળા શહેરી વિસ્તારમાં { નગરપાલિકા, મહાનગરપાલિકા (મ્યુનિસિપલ કોર્પોરેશન), શહેરી વિકાસ સત્તા મંડળ, એરીયા ડેવલપમેન્ટ ઓથોરીટી, નોટીફાઇડ એરીયા વગેરે જેવા શહેરી વિસ્તાર } શરૂ કરવા માંગતી હોય તો શાળાના મકાનના બાંધકામ માટે જરૂરી જમીન બાદ કરીને રમત ગમતના મેદાન માટે પોતાની માલિકીની ઓછામાં ઓછી ૧૨૦૦ ચો.મી. જગા ખુલ્લી હોવી જોઈશે. જ્યારે ગ્રામ્ય વિસ્તાર(ગ્રામ પંચાયત) માટે શાળાના મકાન બાંધકામ માટે જરૂરી જમીન બાદ કરીને રમત ગમતના મેદાન માટે ઓછામાં ઓછી ૨૦૦૦ ચો.મી. જમીન ખુલ્લી હોવી જોઈશે. રમત ગમતના મેદાન માટેની જમીન શાળા મંડળની માલિકીની હોવી જોઈશે અને શાળાના મકાનની સાથે જ (સંલગ્ન એકજ કેમ્પસમાં) હોવી જોઈશે. રમત ગમતના મેદાનના વિસ્તારમાં, રસ્તા માટે કે પાર્કિંગ માટે કે GDCR-2017ની જોગવાઈ હેઠળ છોડવી પડેલી જમીનના વિસ્તારનો સમાવેશ કરવાનો રહેશે નહિં.</p> <p>ઉપર દર્શાવેલ રમતગમતના મેદાન માટેની ઓછામાં ઓછી જગા ધરાવનાર શાળા ૫૦૦ થી વધારે વિદ્યાર્થીઓને પ્રવેશ આપી શકશે નહિં પરંતુ ૫૦૦ થી વધુ વિદ્યાર્થીઓને પ્રવેશ આપવા માટે વધારાના દરેક વિદ્યાર્થી દીઠ ૫ ચો.મી. જગા રમત</p>	<p>૧. ભાડેથી મેદાન લેવાંની જોગવાઈ કરવામાં આવે તો મેદાનની જમીન જે તે શાળાના બિલ્ડીંગને સંલગ્ન જ હોવી જોઈશે. ભાડાપટ્ટો ૧૫ વર્ષનો હોવો જોઈશે.</p> <p>શહેરી વિસ્તારમાં શાળા શરૂ કરવા માંગતા ટ્રસ્ટ / મંડળે શાળાના મકાનનો વિસ્તાર, પાર્કિંગ માટે છોડવી પડતી જગ્યા અને રસ્તા તેમજ માર્જીનની જમીન બાદ કર્યા બાદ, રમત ગમતનું મેદાન લઘુત્તમ ૮૦૦ ચો.મી. ક્ષેત્રફળનું રાખવાનું રહેશે અને ગ્રામ્ય વિસ્તાર [ગ્રામ પંચાયત વિસ્તાર] માટે શાળાના રમત ગમતનું મેદાન ૧૫૦૦ ચો.મી.નું રાખવાનું રહેશે.</p> <p>૨. ભાડા કરાર રજીસ્ટર્ડ હોવો જોઈશે. ગામ દફતર નમુના નં.૬/ સીટી સર્વે રેકર્ડ, ૭/૧૨, ૮/અ માં જે તે મિલકતમાં ભાડા કરારની એન્ટ્રી થવી જોઈશે. જેથી ભાડે લેનાર ટ્રસ્ટનું નામ રેવન્યુ રેકર્ડમાં આવે અને અન્ટ્રીમાં પણ સ્પષ્ટ ઉલ્લેખ થાય કે ભાડા કરારની શરતોનું પાલન થયા બાદ જ ભાડે આપેલ મિલકતના હકમાં કોઇપણ ફેરફારની મંજૂરી આપવામાં આવે.</p> <p>૩. ચેરીટી કમિશનરશ્રીની પરવાનગી અને ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડની પરવાનગી સિવાય ભાડા કરારના સમય દરમ્યાન મેદાનનો કોઇપણ અન્ય ઉપયોગ ન થવો જોઈશે. અને ઉક્ત તમામ બાબતનો અરજદાર ટ્રસ્ટ દ્વારા રજુ થતી એફિડેવીટમાં સમાવેશ થયેલ હોવો જોઈશે.</p> <p>૪. ભાડા કરારની મુદત દરમ્યાન જો કોઇ ફેરફાર થાય તો તે શાળાની મંજૂરી આપોઆપ રદ થયેલ ગણવામાં આવશે અને તે બાબતે કોઇ</p>

૫

ગમતના મેદાન માટે વધારાની ઉપલબ્ધ કરવી જોઈશે.

મેદાનની જગ્યામાં ભવિષ્યમાં કોઈ મકાન બાંધકામ કરી શકશે નહિં. મેદાન કાયમી ધોરણે ખુલ્લુ રહેવું જોઈએ.

શાળા મંડળ પાસે GDCR-2017ની નીતિના પેરા નંબર-૮.૬માં પાર્કિંગ માટે શૈક્ષણિક સંસ્થામાં જરૂરી પાર્કિંગ માટે જે જોગવાઈ કરેલ છે, તે મુજબનું પાર્કિંગ હોવું જોઈશે. ગ્રામ્ય વિસ્તારમાં પણ યોગ્ય પાર્કિંગની વ્યવસ્થા કરવાની શાળા મંડળની જવાબદારી રહેશે.

રજુઆત ધ્યાને લેવામાં આવશે નહિં તે બાબતનો પણ એફિડેવીટમાં સમાવેશ થવો જોઈએ.

૫. કોઈ પબ્લીક લીમીટેડ કંપની કે પ્રાઇવેટ લીમીટેડ કંપની માધ્યમિક શિક્ષણ ક્ષેત્રે CSR હેઠળ જ કામ કરવા માંગતી હોય તો તેને ભાડાપટ્ટેથી શાળાનું મકાન અને મેદાનની જમીનનો વપરાશ કરવા માટે આપવામાં આવે તો તેવી કંપનીને ખાસ કિસ્સામાં પરવાનગી આપવી.

૬. મેદાન સાથેની શાળાઓમાં બનતી દુર્ઘટના પ્રસંગે બાળકોની સલામતી માટે ઝડપથી બચાવના પગલાં લઈ શકાય છે. જેથી મેદાન ન હોય તેવી કોઈપણ સ્કુલ ચલાવી શકાશે નહિં.

ઉપર દર્શાવેલ રમતગમતના મેદાન માટેની નિયમાનુસાર જગા ધરાવનાર શાળામાં ૫૦૦ થી વધુ વિદ્યાર્થીઓને પ્રવેશ આપવામાં આવે તો ૫૦૦ થી વધારાના દરેક વિદ્યાર્થી દીઠ ૫ ચો.મી. જગા રમત ગમતના મેદાન માટે વધારાની ઉપલબ્ધ કરવી જોઈશે.

મેદાનની જગ્યામાં ભવિષ્યમાં કોઈ મકાન બાંધકામ કરી શકશે નહિં. મેદાન કાયમી ધોરણે ખુલ્લુ રહેવું જોઈએ.

શાળા મંડળ પાસે GDCR-2017 ની નીતિના પેરા નંબર-૮.૬માં પાર્કિંગ માટે શૈક્ષણિક સંસ્થામાં જરૂરી પાર્કિંગ માટે જે જોગવાઈ કરેલ છે, તે મુજબનું પાર્કિંગ હોવું જોઈશે. ગ્રામ્ય વિસ્તારમાં પણ યોગ્ય પાર્કિંગની વ્યવસ્થા કરવાની શાળા મંડળની જવાબદારી રહેશે.



ગુજરાત માધ્યમિક શિક્ષણ વિનિયમો-  
૧૯૭૪ના વિનિયમ ક્રમાંક:૯(૧૩)(૫)ને  
બદલે વિનિયમ ક્રમાંક:"૯(૧૩)(૪)" સુધારો  
કરવા બાબત.

ગુજરાત સરકાર,  
શિક્ષણ વિભાગ,  
સુધારા ઠરાવ ક્રમાંક:મશબ/૧૨૧૧/૮૫૦/છ,  
સચિવાલય, ગાંધીનગર  
તારીખ:૧૯/૧૧/૨૦૧૯

વંચાણે લીધા:-


- (૧) શિક્ષણ વિભાગનો તા.૧૬/૦૯/૨૦૧૯નો ઠરાવ ક્રમાંક:મશબ/૧૨૧૧/૮૫૦/છ.  
(૨) ગુ.મા.અને ઉ.મા.શિ.બોર્ડ, ગાંધીનગરનો તા.૧૬/૧૧/૨૦૧૯નો પત્ર ક્રમાંક:મઉમશબ/  
શાનિ/૮૧૮૬.

સુધારો-

શિક્ષણ વિભાગના સંદર્ભ (૧) સામે દર્શાવેલ તા.૧૬/૦૯/૨૦૧૯ના ઠરાવથી ગુજરાત  
માધ્યમિક શિક્ષણ વિનિયમો-૧૯૭૪ના વિનિયમ ક્રમાંક:૯(૧૩)(૫)માં જરૂરી સુધારા કરવામાં  
આવેલ હતા. જેમાં શરતચૂકથી વિનિયમ ક્રમાંક:૯(૧૩)(૪)ના બદલે વિનિયમ ક્રમાંક:  
૯(૧૩)(૫) નો ઉલ્લેખ કરવામાં આવેલ હતો. જે અન્વયે ગુજરાત માધ્યમિક અને ઉચ્ચત્તર  
માધ્યમિક શિક્ષણ બોર્ડના સંદર્ભ (૨) ના તા.૧૬/૧૧/૨૦૧૯ના પત્રથી જરૂરી સુધારો કરવા  
દરખાસ્ત કરવામાં આવેલ છે. જે ધ્યાને લઈ વિભાગના સંદર્ભ (૧) સામે દર્શાવેલ ઠરાવ અને  
તેની સાથેના સામેલ પત્રકમાં ગુજરાત માધ્યમિક શિક્ષણ વિનિયમો-૧૯૭૪ના વિનિયમ ક્રમાંક  
:"૯(૧૩)(૫)" ના બદલે વિનિયમ ક્રમાંક: "૯(૧૩)(૪)" વંચાણે લેવાનું ઠરાવવામાં આવે છે.

શિક્ષણ વિભાગના તા.૧૬/૦૯/૨૦૧૯ના ઠરાવની અન્ય જોગવાઈઓ યથાવત રહેશે.  
ગુજરાતના રાજ્યપાલશ્રીના હુકમથી અને તેમના નામે,


મુ  
૨૨/૧૧/૧૯  
૨૨/૧૧/૧૯

  
( ટી.એસ.પટેલ )  
ઉપ સચિવ  
શિક્ષણ વિભાગ.

પ્રતિ,

અધ્યક્ષશ્રી, ગુ.મા. અને ઉ.મા. શિક્ષણ બોર્ડ, સેક્ટર-૧૦/બી, ગાંધીનગર.

- નિયામકશ્રી, કમિશનરશ્રી શાળાઓની કચેરી, ડો.જીવરાજ મહેતા ભવન, ગાંધીનગર.
- સેક્શન અધિકારીશ્રી, ગ-શાખા, ગ-૧-શાખા અને અપીલ શાખા, શિક્ષણ વિભાગ, સચિવાલય, ગાંધીનગર.
- સર્વે જીલ્લા શિક્ષણાધિકારીશ્રીઓ(ગુ.મા.અને ઉ.મા.શિ.બોર્ડ મારફત)
- ના. સે. અ. સિલેક્ટ ફાઇલ.
- સિલેક્ટ ફાઇલ.



ગુજરાત માધ્યમિક શિક્ષણ વિનિયમો-  
૧૯૭૪ના વિનિયમ ક્રમાંક:૯(૧૩)(૫)માં  
સુધારો કરવા બાબત.

ગુજરાત સરકાર,  
શિક્ષણ વિભાગ,  
ઠરાવ ક્રમાંક:મશબ/૧૨૧૧/૮૫૦/છ,  
સચિવાલય, ગાંધીનગર  
તારીખ:૧૬/૦૯/૨૦૧૯

વંચાણે લીધા:-

- (૧) શિક્ષણ વિભાગનો તા.૦૪/૦૮/૨૦૧૧નો ઠરાવ ક્રમાંક:મશબ/૧૨૧૧/૮૫૦/છ.
- (૨) શિક્ષણ વિભાગનો તા.૨૯/૦૯/૨૦૧૮નો ઠરાવ ક્રમાંક:મશબ/૧૨૧૧/૮૫૦/છ.
- (૩) ગુ.મા.અને.ઉ.મા.શિક્ષણ બોર્ડ, ગાંધીનગરનો તા.૦૮/૦૮/૨૦૧૯નો પત્ર ક્રમાંક:મઉમશબ/  
૨૦૧૯/૭૪૯૧.

આ મુજબ-


શિક્ષણ વિભાગના સંદર્ભ (૧) અને (૨) સામે દર્શાવેલ ઠરાવોથી ગુજરાત માધ્યમિક શિક્ષણ વિનિયમો-૧૯૭૪ના વિનિયમ ક્રમાંક:૯(૫)માં જરૂરી સુધારા કરવામાં આવેલ હતા. ત્યારબાદ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના સંદર્ભ (૩)ના પત્ર સાથેની સીંગલ ફાઇલની નોંધથી ગુજરાત માધ્યમિક શિક્ષણ વિનિયમો-૧૯૭૪ના વિનિયમ ક્રમાંક:૯(૧૩)(૫)માં સુધારો કરવા અંગે યોગ્ય કક્ષાએ મંજૂરી મેળવી જરૂરી સુધારો બહાર પાડવા દરખાસ્ત કરવામાં આવેલ હતી. જે બાબત સરકારશ્રીની સક્રિય વિચારણા હેઠળ હતી.

ઠ રા વ:-

પુખ્ત વિચારણાને અંતે ગુજરાત માધ્યમિક શિક્ષણ વિનિયમો-૧૯૭૪ના વિનિયમ ક્રમાંક:૯(૧૩)(૫)માં હાલની જોગવાઈને બદલે આ સાથે સામેલ પત્રક મુજબ સુધારેલી જોગવાઈને આથી મંજૂરી આપવામાં આવે છે.

આ હુકમો સીંગલ ફાઇલ ઉપર સરકારશ્રીની તા.૨૯/૦૭/૨૦૧૯ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે

  
( ટી.એસ.પટેલ )  
ઉપ સચિવ  
શિક્ષણ વિભાગ.

પ્રતિ,

- અધ્યક્ષશ્રી, ગુ.મા. અને ઉ.મા. શિક્ષણ બોર્ડ, સેક્ટર-૧૦/બી, ગાંધીનગર.
- નિયામકશ્રી, કમિશનરશ્રી શાળાઓની કચેરી, ડો.જીવરાજ મહેતા ભવન, ગાંધીનગર.

P.T.O.